



ശുചിത്വ മിഷൻ
 തദ്ദേശ സ്വയം ഭരണ വകുപ്പ്
 കേരള സർക്കാർ

നം.1525/സി2/2015/എസ്.എം

തീയതി: 01/08/2016

സർക്കുലർ

വിഷയം:- ത.സ്വ.ഭ.വ - ശുചിത്വമിഷൻ - ഖരമാലിന്യ സംസ്കരണ പദ്ധതികൾക്ക് സാങ്കേതികാനുമതി നൽകി വരുന്നതിലെ കാലതാമസം ഒഴിവാക്കുന്നതിന് പുതുക്കിയ മാർഗ്ഗ നിർദ്ദേശങ്ങൾ പുറപ്പെടുവിച്ചത് - സംബന്ധിച്ച്.

- സൂചന:-
- 1) സ.ഉ(സാധാ)നം.2235/2016/തസ്വഭവ, തീയതി 25-07-2016.
 - 2) സ.ഉ(സാധാ)നം.2037/2016/തസ്വഭവ, തീയതി 30-06-2016.
 - 3) 18-12-2015-ൽ നടന്ന ശുചിത്വ മിഷന്റെ 23-ാംമത് എക്സിക്യൂട്ടീവ് കമ്മിറ്റിയിലെ 4.7. നമ്പർ തീരുമാനം
 - 4) 04-06-2015-ലെ ഈ ഓഫീസിലെ ഇതേ നമ്പർ കത്ത്.
 - 5) 01-03-2011-ലെ സ.ഉ (സാധാ) നം. 73/2011/ ത.സ്വ.ഭ.വ.
 - 6) 20-09-2012-ലെ സ.ഉ(എം.എസ്) നമ്പർ 239/2012/തസ്വഭവ.
 - 7) 12-06-2012-ലെ സ.ഉ (സാധാ) നം.1597/2012/തസ്വഭവ.

തദ്ദേശ സ്വയംഭരണ സ്ഥാപനങ്ങൾ തയ്യാറാക്കുന്ന ഖരമാലിന്യ സംസ്കരണ പദ്ധതികൾക്ക് സാങ്കേതികാനുമതി നൽകി വരുന്നത് നിലവിൽ സംസ്ഥാന ശുചിത്വ മിഷൻ തലത്തിലാണ്. സമയബന്ധിതമായി പ്രോജക്ടുകൾ നടപ്പിലാക്കുന്നതിലേക്ക് സൂചന (4)-ലെ കത്തുപ്രകാരം ജില്ലാ ശുചിത്വ മിഷന് 5 ലക്ഷം രൂപ അടങ്കൽ വരുന്ന പദ്ധതികൾക്ക് സാങ്കേതിക അനുമതി നൽകുന്നതിന് അനുവദിച്ചിരുന്നു.

എന്നാൽ 18-12-2015-ൽ നടന്ന ശുചിത്വ മിഷൻ എക്സിക്യൂട്ടീവ് കമ്മിറ്റിയുടെ 4.7. നമ്പർ തീരുമാനപ്രകാരം 20 ലക്ഷം രൂപ വരെയുള്ള കമ്പോസ്റ്റിങ്ങ് യൂണിറ്റിനും, പോർട്ടബിൾ ബയോഗ്യാസ് പ്ലാന്റുകൾക്കും സാങ്കേതിക അനുമതി നൽകുന്നതിന് ജില്ലാ ശുചിത്വ മിഷനിൽ സാങ്കേതിക സമിതി രൂപീകരിച്ച് അധികാരം നൽകുന്നതിന് ശുചിത്വ മിഷൻ എക്സിക്യൂട്ടീവ് ഡയറക്ടറെ ചുമതലപ്പെടുത്തിയിരുന്നു. 2016-17 സാമ്പത്തിക വർഷം എല്ലാ തദ്ദേശസ്വയംഭരണ സ്ഥാപനങ്ങളും വികസന ഫണ്ടിന്റെ 10% ശുചിത്വം, മാലിന്യ സംസ്കരണ സംവിധാനത്തിന് ഉപയോഗിക്കണമെന്ന് സൂചന (1).

(2)പ്രകാരം സർക്കാർ ഉത്തരവായതിനാൽ സംസ്ഥാനത്തെ എല്ലാ തദ്ദേശസ്വയംഭരണ സ്ഥാപനങ്ങൾക്കും ഇത്തരം പദ്ധതികൾക്ക് സാങ്കേതിക അനുമതി സംസ്ഥാന ആഫീസിൽ നിന്നും നൽകുന്നതിന് കാലതാമസത്തിന് ഇടയാക്കുമെന്നതിനാലും അംഗീകരിക്കപ്പെട്ട യൂണിറ്റ് നിരക്കിന്റെ അടിസ്ഥാനത്തിൽ സാങ്കേതികാനുമതി നൽകിവരുന്ന കമ്പോസ്റ്റിംഗ്/പോർട്ടബിൾ ബയോഗ്യാസ് പ്ലാന്റ് പദ്ധതികൾക്ക് സാങ്കേതികാനുമതി നൽകുന്നതിന് ജില്ലാ കോ-ഓർഡിനേറ്റർ ചെയർമാനും ടെക്നിക്കൽ കൺസൾട്ടന്റ് കൺവീനറും അസിസ്റ്റന്റ് കോ-ഓർഡിനേറ്റർ (SWM) അംഗവുമായി ഒരു സമിതി രൂപീകരിച്ച് സാങ്കേതിക അനുമതി നൽകുന്നതിന് ജില്ലാ ശുചിത്വ മിഷൻ താഴെപ്പറയുന്ന നിബന്ധനകളോടെ അനുമതി നൽകുന്നു. തദ്ദേശ സ്വയംഭരണ സ്ഥാപനത്തിന്റെ വികസന ഫണ്ടും ഗുണഭോക്തൃവിഹിതവും മാത്രം ഉൾക്കൊള്ളിച്ച പ്രോജക്ടുകൾക്ക് സാമ്പത്തിക പരിധിയില്ലാതെയും ശുചിത്വ മിഷൻ മുഖേന സർക്കാർ സബ്സിഡി ഉൾക്കൊള്ളിച്ചിട്ടുള്ള 20 ലക്ഷം രൂപ വരെ അടങ്കലുള്ള പ്രോജക്ടുകൾക്കുമാണ് മേൽപറഞ്ഞ സമിതി സാങ്കേതികാനുമതി നൽകേണ്ടത്. യൂണിറ്റ് നിരക്ക് നിശ്ചയിച്ചിട്ടില്ലാത്ത എല്ലാ പ്രോജക്ടുകൾക്കും എസ്റ്റിമേറ്റ് അടങ്കലുള്ള രേഖകൾ പരിശോധിച്ച് സംസ്ഥാന ശുചിത്വ മിഷൻ സാങ്കേതികാനുമതി നൽകുന്നതായിരിക്കും.

തദ്ദേശ സ്വയം ഭരണ സ്ഥാപനങ്ങൾ തയ്യാറാക്കി സമർപ്പിക്കുന്ന കമ്പോസ്റ്റിംഗ് യൂണിറ്റുകളുടെയും പോർട്ടബിൾ ബയോഗ്യാസ് പ്ലാന്റുകളുടെയും പ്രോജക്ടുകൾ പരിശോധിച്ച് സാങ്കേതികാനുമതി നൽകുന്നതിലേക്കും ടി പദ്ധതികൾ നടപ്പിലാക്കുന്നതിലേയ്ക്കും താഴെപ്പറയുന്ന നിബന്ധനകൾ നിർബന്ധമായും പാലിക്കേണ്ടതാണ്.

- 1) ഒരു തദ്ദേശ സ്വയംഭരണ സ്ഥാപനത്തിന് സാങ്കേതിക അനുമതി നൽകുന്നതിന് മുമ്പായി ജില്ലാ കോ-ഓർഡിനേറ്റർ മുൻപയൽ പരിശോധിച്ച മുൻബാധ്യതകൾ ഇല്ല എന്ന് ഉറപ്പുവരുത്തേണ്ടതാണ്. ഇതിന്മേൽ സ്പഷ്ടീകരണം ആവശ്യമുള്ളപക്ഷം സംസ്ഥാന ശുചിത്വമിഷനുമായി ബന്ധപ്പെടേണ്ടതാണ്. അതായത് ശുചിത്വ മിഷൻ ഫണ്ട് ഉപയോഗിക്കുന്ന ഉറവിട മാലിന്യ സംസ്കരണ പ്രോജക്ടുകൾക്ക് മുൻവർഷങ്ങളിൽ സമാനമായ പ്രോജക്ടുകൾക്ക് ശുചിത്വ മിഷൻ / 'നിർമ്മൽ ഭാരത് അഭിയാൻ / സ്വച്ഛ് ഭാരത് മിഷൻ മുഖേന മുൻപ് പണം അനുവദിച്ചിട്ടുണ്ടോ. അതിന്റെ നിർവ്വഹണം പൂർത്തിയാക്കി

ധനവിനിയോഗ സർട്ടിഫിക്കറ്റ് നൽകി അഡ്വാൻസ് ക്രമീകരിച്ചിട്ടുണ്ടെന്നു ഉറപ്പാക്കണം. ഒരു തദ്ദേശ സ്വയംഭരണ സ്ഥാപനത്തിന് ജില്ലാ മിഷൻ ഓഫീസിൽ ഒരു ഫയൽ ഉണ്ടായിരിക്കണം.

- 2) സാങ്കേതിക അനുമതി നൽകുന്നതിന്റെ പൂർണ്ണ ഉത്തരവാദിത്വം ജില്ലാ കോ-ഓർഡിനേറ്റർ, ടെക്നിക്കൽ കൺസൾട്ടന്റ് എന്നിവരിൽ നിക്ഷിപ്തമാണ്.
- 3) തദ്ദേശ സ്വയംഭരണ സ്ഥാപനങ്ങൾ നൽകുന്ന ഡ.പി.സി. അംഗീകരിച്ച അതാത് വർഷത്തെ / സ്പിൽ ഓവർ പ്രോജക്ടുകൾക്ക് മാത്രമേ സാങ്കേതിക അനുമതി നൽകാൻ പാടുള്ളൂ.
- 4) ശുചിത്വ മിഷൻ സാമ്പത്തിക സഹായം വകയിരുത്തിയിട്ടുള്ള പ്രോജക്ട് അടങ്കൽ തുക 20 ലക്ഷത്തിൽ കൂടുതലുള്ളതും, നിർമ്മാണ പ്രവൃത്തികൾ എസ്റ്റിമേറ്റ് മുഖേന നടപ്പിലാക്കുന്നതുമായ എല്ലാ പ്രോജക്ടുകളുടെയും സാങ്കേതിക അനുമതി ജില്ലാ ശുചിത്വ മിഷൻ മുഖേന സംസ്ഥാന ശുചിത്വ മിഷനിൽ സമർപ്പിക്കേണ്ടതാണ്.
- 5) ജില്ലാ തലത്തിൽ സാങ്കേതിക അനുമതി നൽകുവാനായി സമർപ്പിക്കപ്പെടുന്ന ഗാർഹികതല ഖരമാലിന്യ പരിപാലന പ്രോജക്ടുകളിൽ സൂചന (6) -ലെ സർക്കാർ ഉത്തരവ് പ്രകാരം അംഗീകരിച്ച യൂണിറ്റ് കോസ്റ്റിൽ അധികരിക്കാതെയും ടി ഉത്തരവിലെ പൊതു നിബന്ധനകൾ പ്രകാരമാണോ തയ്യാറാക്കിയിരിക്കുന്നതെന്നും പരിശോധിച്ച് അപ്രകാരമെങ്കിൽ പ്രോജക്ടിന് അനുമതി നൽകേണ്ടതിന് നടപടിയെടുക്കേണ്ടതാണ്. ആയതിന്റെ പരിശോധന ജില്ലാ കോ-ഓർഡിനേറ്റർ / ജില്ലാ ടെക്നിക്കൽ കൺസൾട്ടന്റ് എന്നിവർ നടത്തേണ്ടതാണ്. യൂണിറ്റ് കോസ്റ്റിൽ എല്ലാതരം നികുതികളും ഉൾപ്പെടുന്നു.
- 6) തദ്ദേശ സ്വയം ഭരണ സ്ഥാപനങ്ങൾ തങ്ങളുടെ പ്രോജക്ടിന് ജില്ലാതലത്തിൽ സാങ്കേതികാനുമതി ലഭ്യമാക്കിയശേഷം പദ്ധതി നിർവഹണത്തിനുമുമ്പായി, പ്രോജക്ടിലെ ധനസ്രോതസ്സിനെ അടിസ്ഥാനപ്പെടുത്തി ശുചിത്വ മിഷനിൽ നിന്നും ഫണ്ട് ലഭ്യമാക്കേണ്ടതുണ്ടെങ്കിൽ സംസ്ഥാന ശുചിത്വ മിഷൻ/ജില്ലാ ശുചിത്വ മിഷനിൽ നിന്നും ധനാനുമതി ലഭ്യമാക്കേണ്ടതാണ്. ആയതിന് ശേഷം മാത്രമേ പദ്ധതി നടപ്പിലാക്കുവാൻ

പാടുള്ളൂ. പ്രോജക്ടിന് ധനാനുമതി ലഭ്യമായിരുന്നെന്ന് തദ്ദേശ സ്വയംഭരണ സ്ഥാപന സെക്രട്ടറിയും നിർവഹണ ഉദ്യോഗസ്ഥനും ഉറപ്പുവരുത്തേണ്ടതാണ്. സാങ്കേതികാനുമതി ലഭ്യമാക്കിയ ഘടകങ്ങളിൽ (ശേഷി / തരം / ഇനം) മാറ്റം വരുത്തി നിർവ്വഹണം നടത്താൻ പാടുള്ളതല്ല. ഏതെങ്കിലും കാരണവശാൽ മാറ്റം വരുത്തണമെങ്കിൽ പ്രോജക്ട് നിർവ്വഹണത്തിന് മുമ്പേ ബന്ധപ്പെട്ട അധികാരസ്ഥാനത്തുനിന്നും പുതുക്കിയ സാങ്കേതികാനുമതി ലഭ്യമാക്കിയെന്ന് തദ്ദേശ സ്വയംഭരണ സ്ഥാപന സെക്രട്ടറി ഉറപ്പാക്കേണ്ടതാണ്.


7) സ്വച്ഛാരത്ത് മിഷൻ (ഗ്രാമീൺ) പദ്ധതിയിലുൾപ്പെടുത്തി അനുമതി നൽകുന്ന പ്രോജക്ടുകൾക്ക് ജില്ലയിലെ സ്വച്ഛാരത്ത് മിഷൻ (ഗ്രാമീൺ) ഖര-ദ്രവ മാലിന്യ സംസ്കരണ ഘടകങ്ങളിൽ വകയിരുത്തിയിരിക്കുന്ന തുകയിൽ നിന്നും മുൻകാലങ്ങളിൽ ഗ്രാമപഞ്ചായത്തുകൾക്ക് നാളിതുവരെ നൽകിയതടക്കം പരമാവധി 20 ലക്ഷം വരെ മാത്രം സഹായം അനുവദിക്കാവുന്നതാണ്.

8) ജില്ലാതല സംവിധാനം വഴി ഒരു തദ്ദേശ സ്വയംഭരണ സ്ഥാപനത്തിന് സാങ്കേതിക അനുമതി നൽകിയാൽ ആയതിന്റെ പകർപ്പ്, എത്രയുംവേഗം സംസ്ഥാന ശുചിത്വ മിഷൻ ഓഫീസിൽ സമർപ്പിക്കേണ്ടതും ടി പ്രോജക്ട് പൂർത്തിയാക്കുന്ന മുറയ്ക്ക് ആയതിന്റെ ധനവിനിയോഗ സർട്ടിഫിക്കറ്റും സമർപ്പിക്കേണ്ടതാണ്. ടി ധനവിനിയോഗ സർട്ടിഫിക്കറ്റ് അംഗീകരിച്ചതായി സംസ്ഥാന ശുചിത്വമിഷൻ ഓഫീസിൽ നിന്നും അറിയിപ്പ് ലഭിച്ചതിനുശേഷം മാത്രമേ ടി തദ്ദേശ സ്വയംഭരണ സ്ഥാപനത്തിന്റെ തുടർന്നുള്ള പുതിയ പ്രോജക്ടുകൾക്ക് സാങ്കേതിക അനുമതി നൽകാൻ പാടുള്ളൂ.

9) സാങ്കേതികാനുമതി ഉത്തരവുകളിൽ പ്രതിപാദിച്ചിട്ടുള്ള ഘടകങ്ങൾ അതേ സ്റ്റാൻഡേർഡിലും, സ്പെസിഫിക്കേഷനിലും സ്ഥാപിക്കേണ്ടതും, പ്ലാന്റ് തുടർ പരിപാലനം നടത്തുന്നു എന്ന് ഉറപ്പു വരുത്തേണ്ടതുമാണ്. ഖര മാലിന്യ പ്ലാന്റുകളുടെ നിർമ്മാണം ഏറ്റെടുത്ത് പൂർത്തിയാക്കേണ്ടത് സൂചന (6) സർക്കാർ ഉത്തരവിൽ പ്രതിപാദിച്ചിട്ടുള്ള നിബന്ധനകൾക്ക് വിധേയമായിട്ടായിരിക്കേണ്ടതാണ്.


- 10) സർക്കാർ സ്കൂളുകളിൽ മാലിന്യ സംസ്കരണ പദ്ധതിയുടെ ഭാഗമായി കഴിയുന്നതും കമ്പോസ്റ്റിങ്ങ് യൂണിറ്റുകൾ പ്രോത്സാഹിപ്പിക്കണം. സമർപ്പിക്കപ്പെടുന്ന പ്രോജക്ടുകളിൽ സ്കൂളിന്റെ പേര്, പ്ലാന്റിന്റെ ശേഷി, തരം എന്നീ വിവരങ്ങൾ ഉൾപ്പെടുത്തിയ പ്രോജക്ട് പ്രൊപ്പോസൽ ലഭ്യമാക്കേണ്ടതാണ്. ഇത് ജില്ലാ കോ-ഓർഡിനേറ്റർ ഉറപ്പാക്കണം.
- 11) പദ്ധതിയുടെ പുരോഗതി ജില്ലാ ശുചിത്വ മിഷൻ മോണിറ്റർ ചെയ്യേണ്ടതാണ്.

തദ്ദേശ സ്വയം ഭരണ സ്ഥാപനങ്ങളുടെ പ്രോജക്ടുകൾക്ക് സമയബന്ധിതമായി സാങ്കേതിക അനുമതി ലഭ്യമാക്കുന്നതിനുള്ള നടപടികൾ ജില്ലാ ശുചിത്വ മിഷൻ സ്വീകരിക്കേണ്ടതാണ്.


 എക്സിക്യൂട്ടീവ് ഡയറക്ടർ

- പകർപ്പ്:-
1. എല്ലാ നഗരസഭകൾക്കും ത്രിതല പഞ്ചായത്തുകൾക്കും (ജില്ലാ കോ-ഓർഡിനേറ്റർമുഖേന)
 2. എല്ലാ തദ്ദേശ സ്വയംഭരണ എക്സിക്യൂട്ടീവ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർ, അസിസ്റ്റന്റ് എഞ്ചിനീയർമാർക്കും. (തദ്ദേശ സ്വയംഭരണ ചീഫ് എഞ്ചിനീയർ ത.സ്വ.ഭ.വ മുഖേന)
 3. ഓഫീസ് കോപ്പി.

Endt. No. DB5/7507/11/CE/LSGD dated, 04/08/2016.
 Endorsed to all heads of the LSGD Engineering Wing of LSGDs for information & necessary action


Chief Engineer

സാരാജ് ഭവൻ, ബേസ്മെന്റ് ഫ്ലോർ (-1), നന്തൻകോട്, കവടിയാർ പി.ഒ, തിരുവനന്തപുരം, പിൻ 835 003
 ഫോൺ: 0471 - 2316730, 2319831 ഫാക്സ് : 0471-2312730, ഇ.മെയിൽ : suchitwamission@gmail.com